

# Kyklops

## Episode

[1] [Σιληνός]: ὦ Βρόμειε, διὰ σὲ μυρίους ἔχω πόνους  
[2] νῦν χῶτ' ἐν ἥβῃ τοῦμόν· εὐσθένεια δέμας·  
[3] πρῶτον μὲν, ἥνικ' ἐμμανῆς Ἥρας ὑπο  
[4] Νύμφας ὀρείας ἐκλιπὼν ὥχου τροφούς·  
[5] ἔπειτά γ' ἀμφὶ γηγενῇ μάχην δορὸς  
[6] ἐνδέξιος σῶ ποδὶ παρασπιστῆς γεγώς  
[7] Ἐγκέλαδον ἰτέαν εἰς μέσσην θενῶν δορὶ  
[8] ἔκτεινα— φέρ' ἴδω, τοῦτ' ἰδὼν ὄναρ λέγω;  
[9] οὐ μὰ Δί', ἐπεὶ καὶ σκυλ' ἔδειξα βακχίῳ.  
[9i] μῆνιν ἄειδε θεὰ Πηληϊάδεω Ἀχιλῆος  
[10] καὶ νῦν ἐκείνων μεζζον' ἐξαντλῶ πόνον.

[100] Der Kommentartext wird erstellt, indem (Zeilennummer + "Kommentarsuffix" k) verwendet wird, und der gewünschte Text an genau die Stelle im translinear.txt gesetzt wird, an der der Kommentar später auch erscheinen soll.

[11] ἐπεὶ γὰρ Ἥρα σοι γένος Τυρσηνικὸν  
[12] ληστῶν ἐπῶρσεν, ὥς ὀδηθείης μακράν,  
[13] ἐγὼ πυθόμενος σὺν τέκνοισι ναυστολῶ  
[14] σέθεν κατὰ ζήτησιν. ἐν πρύμνῃ δ' ἄκρα  
[15] αὐτὸς λαβὼν ἠϋθυνον ἀμφήρες δόρυ,  
[16] παῖδες δ' ἑρετμοῖς ἡμενοὶ γλαυκὴν ἄλα  
[17] ῥοθίοισι λευκαίνοντες ἐζήτουν σ', ἄναξ.  
[18] ἤδη δὲ Μαλέας πλησίον πεπλευκότας  
[19] ἀπηλιώτης ἄνεμος ἐμπνεύσας δορὶ  
[20] ἐξέβαλεν ἡμᾶς τήνδ' ἐς Αἰτναίαν πέτραν,  
[21] ἵν' οἱ μονῶπες ποντίου παῖδες θεοῦ  
[22] ὑκλωπες οἰκοῦσ' ἄντρ' ἔρημ' ἀνδροκτόνοι.  
[23] τούτων ἐνὸς ληφθέντες ἐσμέν ἐν δόμοις  
[24] δοῦλοι· καλοῦσι δ' αὐτὸν ὧ λατρεύομεν  
[25] Πολύφημον· ἀντὶ δ' εὐίων βακχευμάτων  
[26] ποιμένας Κύκλωπος ἀνοσίου ποιμαίνομεν.  
[27] παῖδες μὲν οὖν μοι κλιτύων ἐν ἐσχάτοις  
[28] νέμουσι μῆλα νέα νέοι πεφυκότες,  
[29] ἐγὼ δὲ πληροῦν πίστρα καὶ σαίρειν στέγας  
[30] μένων τέταγμαι τάσδε, τῷδε δυσσεβεῖ  
[31] Κύκλωπι δείπνων ἀνοσίων διάκονος.  
[32] καὶ νῦν, τὰ προσταχθέντ', ἀναγκαίως ἔχει  
[33] σαίρειν σιδηρᾷ τῇδέ μ' ἀρπάγῃ δόμους,  
[34] ὥς τόν τ' ἀπόντα δεσπότην Κύκλωπ' ἐμὸν  
[35] καθαροῖσιν ἄντροις μῆλ' ἄ τ' ἐσδεχόμεθα.  
[36] ἤδη δὲ παῖδας προσνέμοντας εἰσορῶ  
[37] ποιμένας. τί ταῦτα; μῶν κρότος σικινίδων  
[38] ὁμοῖος ὑμῖν νῦν τε χῶτε βακχίῳ  
[39] κῶμοι συνασπίζοντες Ἀλθαίας δόμους  
[40] προσῆτ' ἀοιδαῖς βαρβίτων σαυλούμενοι;

# Chor

## Strophe

[41] [Χορός]: παῖ γενναίων μὲν πατέρων  
[42] γενναίων τ' ἐκ τοκάδων,  
[43] πᾶ δὴ μοι νίκη σκοπέλους;  
[44] οὐ τᾶδ' ὑπήνεμος αὔρα  
[45] καὶ ποιηρὰ βοτάνα;  
[46] δινᾶέν θ' ὕδωρ ποταμῶν  
[47] ἐν πίστραις κεῖται πέλας ἄν  
[48] τρων; οὐ σοι βλαχαὶ τεκέων;

## Mesode

[49] [Χορός]: —ψύττ'· οὐ τᾶδ' οὐ; οὐ τᾶδε νεμῆ  
[50] κλιτὺν δροσεράν;  
[51] ὦή, ῥίψω πέτρον τάχα σου  
[52] —ὑπαγ' ὦ ὑπαγ' ὦ κέραστα—  
[53] μηλοβότα στασιωρὸν  
[54] Κύκλωπος ἀγροβάτα.

## Antistrophe

[55] [Χορός]: σπαργῶντας μαστοὺς χάλασον·  
[56] δέξαι θηλαῖσι σποράς  
[57] ἃς λείπεις ἄρνῶν θαλάμοις.  
[58] ποθοῦσί σ' ἀμερόκοιτοι  
[59] βλαχαὶ σμικρῶν τεκέων.  
[60] εἰς αὐλὰν πότ' ἀμφιβαλεῖς  
[61] ποιηροὺς λείπουσα νομοὺς  
[62] Αἰτναίων εἴσω σκοπέλων;  
[62a] —νύττ'· οὐ τᾶδ' οὐ; οὐ τᾶδε νεμῆ  
[62b] κλιτὺν δροσεράν;  
[62c] ὦή, ῥίψω πέτρον τάχα σου  
[62d] —ὑπαγ' ὦ ὑπαγ' ὦ κέραστα—  
[62e]  
[62f]

## Epode

[63] [Χορός]: οὐ τάδε Βρόμιος, οὐ τάδε χοροὶ  
[64] Βάκχαι τε θυρσοφόροι,  
[65] οὐ τυμπάνων ἀλαλαγμοὶ  
[66] κρήναις παρ' ὑδροχύτοις,  
[67] οὐκ οἴνου χλωραὶ σταγόνες·  
[68] οὐδ' ἐν Νύσῃ μετὰ Νυμφᾶν  
[69] Ἴακχον Ἴακχον ᾠδὰν

[70] μέλπω πρὸς τὰν Ἀφροδίταν,  
[71] ἄν θηρεύων πετόμαν  
[72] Βάκχαις σὺν λευκόποσιν  
[73] ὦ φίλος·  
[74] ὦ φίλε Βακχεῖε, ποῖ οἰοπολεῖς;  
[75] ποῖ ξανθὰν χαίταν σείεις;  
[76] ἐγὼ δ' ὁ σὸς πρόπολος  
[77] θητεύω Κύκλωπι  
[78] τῷ μονοδέρκτῃ δοῦλος ἀλαίνων  
[80] σὺν τᾷδε τράγου χλαίνα μελέα  
[81] σᾶς χωρὶς φιλίας.

## Episode

[82] [Σιληνός]: σιγήσατ', ὦ τέκν', ἄντρα δ' ἐς πετρηρεφῇ  
[83] ποιμένας ἀθροῖσαι προσπόλους κελεύσατε.  
[84] [Χορός]: χωρεῖτ'· ἀτὰρ δὴ τίνα, πάτερ, σπουδὴν ἔχεις;  
[85] [Σιληνός]: ὁρῶ πρὸς ἅκταῖς ναὸς Ἑλλάδος σκάφος  
[86] κώπης τ' ἄνακτας σὺν στρατηλάτῃ τινὶ  
[87] στείχοντας ἐς τὸδ' ἄντρον· ἀμφὶ δ' αὐχέσι  
[88] τεύχη φέρονται κενά, βορᾶς κεχρημένοι,  
[89] κρωσσούς θ' ὑδρηλούς. ὦ ταλαίπωροι ξένοι,  
[90] τίνες ποτ' εἰσίν; οὐκ ἴσασι δεσπότην  
[91] Πολύφημον οἷός ἐστιν, ἄξενον στέγην  
[92] τήνδ' ἐμβεβῶτες καὶ Κυκλωπίαν γνάθον  
[93] τὴν ἀνδροβρῶτα δυστυχῶς ἀφιγμένοι.  
[94] ἀλλ' ἥσυχοι γίνεσθ', ἵν' ἐκπυθώμεθα  
[95] πόθεν πάρεισι Σικελὸν Αἰτναῖον πάγον.  
[96] [Ὀδυσσεύς]: ξένοι, φράσαιτ' ἂν νᾶμα ποτάμιον πόθεν  
[97] δίψης ἄκος λάβοιμεν, εἴ τί τις θέλει  
[98] βορὰν ὁδηῖσαι ναυτίλοις κεχρημένοις;  
[99] τί χρῆμα; Βρομίου πόλιν ἔοιγμεν ἐσβαλεῖν·  
[100] Σατύρων πρὸς ἄντροις τόνδ' ὄμιλον εἰσορῶ.  
[101] χαίρειν προσεῖπα πρῶτα τὸν γεραίτατον.  
[102] [Σιληνός]: χαῖρ', ὦ ξέν', ὅστις δ' εἴ φράσον πάτραν τε σήν.  
[103] [Ὀδυσσεύς]: Ἰθακὸς Ὀδυσσεύς, γῆς Κεφαλληνῶν ἄναξ.  
[104] [Σιληνός]: οἷδ' ἄνδρα, κρόταλον δριμύ, Σισύφου γένος.  
[105] [Ὀδυσσεύς]: ἐκεῖνος οὗτός εἰμι· λαιδόρει δὲ μή·  
[106] [Σιληνός]: πόθεν Σικελίαν τήνδε ναυστολῶν πάρει;  
[107] [Ὀδυσσεύς]: ἐξ Ἰλίου γε κάπὸ Τρωικῶν πόνων.  
[108] [Σιληνός]: πῶς; πορθμὸν οὐκ ἥδησθα πατρώας χθονός;  
[109] [Ὀδυσσεύς]: ἀνέμων θύελλαι δεῦρό μ' ἥρπασαν βίᾳ.  
[110] [Σιληνός]: παπαῖ· τὸν αὐτὸν δαίμον' ἐξαντλεῖς ἐμοί.  
[111] [Ὀδυσσεύς]: ἦ καὶ σὺ δεῦρο πρὸς βίαν ἀπεστάλης;  
[112] [Σιληνός]: ληστὰς διώκων οἷ Βρόμιον ἀνῆρπασαν.  
[113] [Ὀδυσσεύς]: τίς δ' ἦδε χώρα καὶ τίνες ναίουσιν;  
[114] [Σιληνός]: Αἰτναῖος ὄχθος Σικελίας ὑπέρτατος.  
[115] [Ὀδυσσεύς]: τεῖχῃ δὲ ποῦ 'στι καὶ πόλεως πυργώματα;  
[116] [Σιληνός]: οὐκ εἶσ'· ἔρημοι πρῶνες ἀνθρώπων, ξένη.  
[117] [Ὀδυσσεύς]: τίνες δ' ἔχουσι γαῖαν; ἦ θηρῶν γένος;  
[118] [Σιληνός]: Κύκλωπες, ἄντρ' ἔχοντες, οὐ στέγας δόμων.  
[119] [Ὀδυσσεύς]: τίνος κλύοντες; ἦ δεδήμευται κράτος;

- [120] [Σιληνός]: νομάδες· ἀκούει δ' οὐδὲν οὐδεὶς οὐδενός.
- [121] [Ὀδυσσεύς]: σπεύρουσι δ'— ἢ τῷ ζῶσι; — Δήμητρος στάχυν;
- [122] [Σιληνός]: γάλακτι καὶ τυροῖσι καὶ μήλων βορᾶ.
- [123] [Ὀδυσσεύς]: Βρομίου δὲ πῶμ' ἔχουσιν, ἀμπέλου ῥοαῖς;
- [124] [Σιληνός]: ἤκιστα· τοιγὰρ ἄχορον οἰκοῦσι χθόνα.
- [125] [Ὀδυσσεύς]: φιλόξενοι δὲ χῶσιοι περὶ ξένους;
- [126] [Σιληνός]: γλυκύτατά φασι τὰ κρέα τοὺς ξένους φορεῖν.
- [127] [Ὀδυσσεύς]: τί φής; βορᾶ χαίρουσιν ἀνθρωποκτόνῳ;
- [128] [Σιληνός]: οὐδεὶς μολῶν δεῦρ' ὅστις οὐ κατεσφάγη.
- [129] [Ὀδυσσεύς]: αὐτὸς δὲ Κύκλωψ ποῦ 'στιν; ἢ δόμων ἔσω;
- [130] [Σιληνός]: φροῦδος πρὸς Αἴτνη θήρας ἰχνεύων κυσίν.
- [131] [Ὀδυσσεύς]: οἷσθ' οὖν ὃ δρᾶσον, ὡς ἀπαίρωμεν χθονός;
- [132] [Σιληνός]: οὐκ οἶδ', Ὀδυσσεῦ· πᾶν δέ σοι δρώμεν ἄν.
- [133] [Ὀδυσσεύς]: ὄδησον ἡμῖν σῖτον, οὗ σπανίζομεν.
- [134] [Σιληνός]: οὐκ ἔστιν, ὥσπερ εἶπον, ἄλλο πλήν κρέας.
- [135] [Ὀδυσσεύς]: ἀλλ' ἡδὺ λιμοῦ καὶ τόδε σχετήριον.
- [136] [Σιληνός]: καὶ τυρὸς ὀπίας ἔστι καὶ βοὸς γάλα.
- [137] [Ὀδυσσεύς]: ἐκφέρετε· φῶς γὰρ ἐμπολήμασιν πρέπει.
- [138] [Σιληνός]: σὺ δ' ἀντιδώσεις, εἰπέ μοι, χρυσὸν πόσον;
- [139] [Ὀδυσσεύς]: οὐ χρυσόν, ἀλλὰ πῶμα Διονύσου φέρω.
- [140] [Σιληνός]: ὦ φίλτατ' εἰπών, οὗ σπανίζομεν πάλαι.
- [141] [Ὀδυσσεύς]: καὶ μὴν Μάρων μοι πῶμ' ἔδωκε, παῖς θεοῦ.
- [142] [Σιληνός]: ὃν ἐξέθρεψα ταῖσδ' ἐγώ ποτ' ἀγκάλαις;
- [143] [Ὀδυσσεύς]: ὃ Βακχίου παῖς, ὡς σαφέστερον μάθης.
- [144] [Σιληνός]: ἐν σέλμασιν νεῶς ἔστιν, ἢ φέρεις σύ νιν;
- [145] [Ὀδυσσεύς]: ὅδ' ἄσκος ὃς κεύθει νιν· ὡς ὀρᾶς, γέρον.
- [146] [Σιληνός]: οὗτος μὲν οὐδ' ἂν τὴν γνάθον πλήσειέ μου.
- [147] [Ὀδυσσεύς]: ναί·
- [147a] δις γὰρ τόσον πῶμ' ὅσον ἂν ἐξ ἀσκοῦ ῥυῆ.
- [148] [Σιληνός]: καλήν γε κρήνην εἶπας ἠδεΐάν τ' ἐμοί.
- [149] [Ὀδυσσεύς]: βούλη σε γεύσω πρῶτον ἄκρατον μέθυ;
- [150] [Σιληνός]: δίκαιον· ἢ γὰρ γεῦμα τὴν ὦνὴν καλεῖ.
- [151] [Ὀδυσσεύς]: καὶ μὴν ἐφέλκω καὶ ποτῆρ' ἀσκοῦ μέτα.
- [152] [Σιληνός]: φέρ' ἐκπάταξον, ὡς ἀναμνησθῶ πίων.
- [153] [Ὀδυσσεύς]: ἰδοῦ.
- [153b] [Σιληνός]: παπαιάξ, ὡς καλὴν ὁσμὴν ἔχει.
- [154] [Ὀδυσσεύς]: εἶδες γὰρ αὐτήν;
- [154b] [Σιληνός]: οὐ μὰ Δί', ἀλλ' ὀσφραίνομαι.
- [155] [Ὀδυσσεύς]: γεῦσαι νυν, ὡς ἂν μὴ λόγῳ 'παινῆς μόνον.
- [156] [Σιληνός]: βαβαί· χορεῦσαι παρακαλεῖ μ' ὁ Βάκχιος.
- [157] ᾶ ᾶ ᾶ.
- [158] [Ὀδυσσεύς]: μῶν τὸν λάρυγγα διεκάναξέ σου καλῶς;
- [159] [Σιληνός]: ὥστ' εἰς ἄκρους γε τοὺς ὄνυχας ἀφίκετο.
- [160] [Ὀδυσσεύς]: πρὸς τῷδε μέντοι καὶ νόμισμα δώσομεν.
- [161] [Σιληνός]: χάλα τὸν ἄσκον μόνον· ἔα τὸ χρυσίον.
- [162] [Ὀδυσσεύς]: ἐκφέρετέ νυν τυρεύματ' ἢ μήλων τόκον.
- [163] [Σιληνός]: δράσω τάδ', ὀλίγον φροντίσας γε δεσποτῶν.
- [164] ὡς ἐκπιεῖν γ' ἂν κύλικα μαινοίμην μίαν,
- [165] πάντων Κυκλώπων ἀντιδοῦς βοσκήματα,
- [166] ῥῖψαι τ' ἐς ἄλμην Λευκάδος πέτρας ἄπο,
- [167] ἅπαξ μεθυσθεὶς καταβαλὼν τε τὰς ὀφρυς.
- [168] ὡς ὅς γε πίνων μὴ γέγηθε μαίνεται·

[169] ἴν' ἔστι τουτί τ' ὀρθὸν ἐξανιστάναι  
 [170] μαστοῦ τε δραγμὸς καὶ παρεσκευασμένου  
 [171] ψαῦσαι χεροῖν λειμῶνος, ὀρχηστὺς θ' ἄμα  
 [172] κακῶν τε λῆστις. εἴτ' ἐγὼ οὐ κυνήσομαι  
 [173] τοιόνδε πῶμα, τὴν Κύκλωπος ἀμαθίαν  
 [174] κλαίνειν κελεύων καὶ τὸν ὀφθαλμὸν μέσον;  
 [175] [Χορός]: ἄκου', Ὀδυσσεῦ· διαλαλήσωμέν τί σοι.  
 [176] [Ὀδυσσεύς]: καὶ μὴν φίλοι γε προσφέρεσθε πρὸς φίλον.  
 [177] [Χορός]: ἐλάβετε Τροίαν τὴν Ἑλένην τε χειρίαν;  
 [178] [Ὀδυσσεύς]: καὶ πάντα γ' οἶκον Πριαμίδων ἐπέρσαμεν.  
 [179] [Χορός]: οὐκουν, ἐπειδὴ τὴν νεᾶνιν εἴχετε,  
 [180] ἅπαντες αὐτὴν διεκροτήσατ' ἐν μέρει,  
 [181] ἐπεὶ γε πολλοῖς ἥδεται γαμουμένη;  
 [182] τὴν προδότιν, ἥ τοὺς θυλάκους τοὺς ποικίλους  
 [183] περὶ τοῖν σκελοῖν ἰδοῦσα καὶ τὸν χρύσειον  
 [184] κλωδὸν φοροῦντα περὶ μέσον τὸν αὐχένα  
 [185] ἐξεπτόθη, Μενέλεων, ἀνθρώπιον  
 [186] λῶστον, λιποῦσα. μηδαμοῦ γένος ποτὲ  
 [187] φῦναι γυναικῶν ὦφελ' — εἰ μὴ 'μοὶ μόνῳ.  
 [188] [Σιληνός]: ἰδοὺ τάδ' ὑμῖν ποιμένων βοσκήματα,  
 [189] ἄναξ Ὀδυσσεῦ, μηκάδων ἄρνων τροφαί,  
 [190] πηκτοῦ γάλακτός τ' οὐ σπάνια τυρεύματα.  
 [191] φέρεσθε· χωρεῖθ' ὥς τάχιστ' ἄντρων ἄπο,  
 [192] βότρυος ἔμοι πῶμ' ἀντιδόντες εὐίου.  
 [193] —οἵμοι· Κύκλωψ ὅδ' ἔρχεται· τί δράσομεν;  
 [194] [Ὀδυσσεύς]: ἀπολώλαμεν γάρ, ὦ γέρον· ποῖ χρὴ φυγεῖν;  
 [195] [Σιληνός]: ἔσω πέτρας τῆσδ', οὐπερ ἂν λάθοιτέ γε.  
 [196] [Ὀδυσσεύς]: δεινὸν τόδ' εἶπας, ἀρκύων μολεῖν ἔσω.  
 [197] [Σιληνός]: οὐ δεινόν· εἰσὶ καταφυγαὶ πολλαὶ πέτρας.  
 [198] [Ὀδυσσεύς]: οὐ δῆτ'· ἐπεὶ τᾶν μεγάλα γ' ἡ Τροία στένοι,  
 [199] εἰ φευξόμεσθ' ἔν' ἄνδρα, μυρίον δ' ὄχλον  
 [200] Φρυγῶν ὑπέστην πολλακίς σὺν ἀσπίδι.  
 [201] ἀλλ', εἰ θανεῖν δεῖ, κατθανούμεθ' εὐγενῶς,  
 [202] ἢ ζῶντες αἶνον τὸν πάρος συσσώσομεν.  
 [203] [Κύκλωψ]: ἄνεχε· πάρεχε· τί τάδε· τίς ἡ ῥαθυμία;  
 [204] τί βακχιάζετ'; οὐχὶ Διόνυσος τάδε,  
 [205] οὐ κρόταλα χαλκοῦ τυμπάνων τ' ἀράγματα.  
 [206] πῶς μοι κατ' ἄντρα νεόγονα βλαστήματα;  
 [207] ἦ πρὸς γε μαστοῖς εἰσι χυτὸ μητέρων  
 [208] πλευρὰς τρέχουσι, σχοινίοις τ' ἐν τεύχεσιν  
 [209] πλήρωμα τυρῶν ἐστιν ἐξημελγμένον;  
 [210] τί φατε; τί λέγετε; τάχα τις ὑμῶν τῷ ξύλῳ  
 [211] δάκρυα μεθήσει· βλέπετ' ἄνω καὶ μὴ κάτω.  
 [212] [Χορός]: ἰδοὺ, πρὸς αὐτὸν τὸν Δί' ἀνακεκύφαμεν,  
 [213] καὶ τᾶστρα καὶ τὸν Ὠρίωνα δέρκομαι.  
 [214] [Κύκλωψ]: ἄριστόν ἐστιν εὖ παρεσκευασμένον;  
 [215] [Χορός]: πάρεστιν. ὁ φάρυγξ εὐτρεπὴς ἔστω μόνον.  
 [216] [Κύκλωψ]: ἦ καὶ γάλακτός εἰσι κρατῆρες πλέω;  
 [217] [Χορός]: ὥστ' ἐκπιεῖν γέ σ', ἣν θέλῃς, ὄλον πίθον.  
 [218] [Κύκλωψ]: μῆλειον ἢ βόειον ἢ μεμιγμένον;  
 [219] [Χορός]: ὦν ἂν θέλῃς σύ, μὴ 'μὲ καταπίης μόνον.  
 [220] [Κύκλωψ]: ἥκιστ'· ἐπεὶ μ' ἂν ἐν μέσῃ τῇ γαστέρι

- [221] πηδῶντες ἀπολῆσαιτ' ἄν ὑπὸ τῶν σχημάτων.  
[222] ἕα· τίν' ὄχλον τόνδ' ὀρώ πρὸς αὐλίοις;  
[223] λησταί τινες κατέσχον ἢ κλῶπες χθόνα;  
[224] ὀρώ γέ τοι τοῦσδ' ἄρνας ἐξ ἄντρων ἐμῶν  
[225] στρεπταῖς λύγοισι σῶμα συμπεπλεγμένους,  
[226] τεύχη τε τυρῶν συμμιγῇ, γέροντά τε  
[227] πληγαῖς πρόσωπον φαλακρὸν ἐξωδηκότα.  
[228] [Σιληνός]: ὦμοι, πυρέσσω συγκεκομμένος τάλας.  
[229] [Κύκλωψ]: ὑπὸ τοῦ; τίς ἐς σὸν κρᾶτ' ἐπύκτευσεν, γέρον;  
[230] [Σιληνός]: ὑπὸ τῶνδε, Κύκλωψ, ὅτι τὰ σ' οὐκ εἶων φέρειν.  
[231] [Κύκλωψ]: οὐκ ἦσαν ὄντα θεόν με καὶ θεῶν ἄπο;  
[232] [Σιληνός]: ἔλεγον ἐγὼ τὰδ'· οἱ δ' ἐφόρουσαν τὰ χρήματα·  
[233] καὶ τὸν γε τυρὸν οὐκ ἐώντος ἦσθιον  
[234] τοὺς τ' ἄρνας ἐξεφοροῦντο· δῆσαντες δὲ σὲ  
[235] κλωῶ τριπῆχει, κᾶτα τὸν ὀφθαλμὸν μέσον  
[235a] [Σιληνός:] [[Zeile Lost]]  
[236] τὰ σπλάγχχν' ἔφασκον ἐξαμήσεσθαι βίᾳ,  
[237] μᾶστιγί τ' εὖ τὸ νῶτον ἀποθλίψειν σέθεν,  
[238] κᾶπειτα συνδήσαντες ἐς θάδῶλια  
[239] τῆς νηὸς ἐμβαλόντες ἀποδώσειν τινὶ  
[240] πέτρους μοχλεῦν, ἢ 'ς μυλῶνα καταβαλεῖν.  
[241] [Κύκλωψ]: ἄληθες; οὐκ οὐκ κοπίδας ὡς τάχιστ' ἰὼν  
[242] θήξεις μαχαίρας καὶ μέγαν φάκελον ξύλων  
[243] ἐπιθεις ἀνάψεις; ὡς σφαγέντες αὐτίκα  
[244] πλήσουσι νηδὺν τὴν ἐμὴν ἀπ' ἄνθρακος  
[245] θερμὴν ἔδοντος δαῖτα τῷ κρεανόμῳ,  
[246] τὰ δ' ἐκ λέβητος ἐφθὰ καὶ τετηκότα.  
[247] ὡς ἔκπλεῶς γε δαιτός εἰμ' ὀρεσκού·  
[248] ἄλις λεόντων ἐστὶ μοι θοινωμένῳ  
[249] ἐλάφῳ τε, χρόνιος δ' εἰμ' ἀπ' ἀνθρώπων βορᾶς.  
[250] [Σιληνός]: τὰ καινὰ γ' ἐκ τῶν ἡθάδων, ὦ δέσποτα,  
[251] ἡδίων' ἐστίν. οὐ γὰρ αὖ νεωστί γε  
[252] ἄλλοι πρὸς ἄντρα σοι ἐσαφίκοντο ξένοι.  
[253] [Ὀδυσσεύς]: Κύκλωψ, ἄκουσον ἐν μέρει καὶ τῶν ξένων.  
[254] ἡμεῖς βορᾶς χρῆζοντες ἐμπολὴν λαβεῖν  
[255] σῶν ἄσπον ἄντρων ἦλθομεν νεῶς ἄπο.  
[256] τοὺς δ' ἄρνας ἡμῖν οὗτος ἀντ' οἴνου σκύφου  
[257] ἀπημπόλα τε κἀδίδου πιεῖν λαβὼν  
[258] ἐκὼν ἐκοῦσι, κούδεν ἦν τούτων βίᾳ.  
[259] ἀλλ' οὗτος ὑγιὲς οὐδὲν ὦν φησιν λέγει,  
[260] ἐπεὶ κατελήφθη σοῦ λάθρα πωλῶν τὰ σά.  
[261] [Σιληνός]: ἐγὼ; κακῶς γὰρ ἐξόλοι'.  
[261b] [Ὀδυσσεύς]: εἰ ψεύδομαι.  
[262] [Σιληνός]: μὰ τὸν Ποσειδῶ τὸν τεκόντα σ', ὦ Κύκλωψ,  
[263] μὰ τὸν μέγαν Τρίτωνα καὶ τὸν Νηρέα,  
[264] μὰ τὴν Καλυψὶά τάς τε Νηρέως κόρας,  
[265] τὰ θ' ἱερὰ κύματ' ἰχθύων τε πᾶν γένος,  
[266] ἀπώμοσ', ὦ κάλλιστον ὦ Κυκλώπιον,  
[267] ὦ δεσποτίσκε, μὴ τὰ σ' ἐξοδᾶν ἐγὼ  
[268] ξένοισι χρήματ'. ἢ κακῶς οὔτοι κακοὶ  
[269] οἱ παῖδες ἀπόλινθ', οὓς μάλιστ' ἐγὼ φιλῶ.  
[270] [Χορός]: αὐτὸς ἔχ'. ἐγώ γε τοῖς ξένοις τὰ χρήματα

[271] περνάντα σ' εἶδον· εἰ δ' ἐγὼ ψευδῇ λέγω,  
 [272] ἀπόλοιθ' ὁ πατήρ μου· τοὺς ξένους δὲ μὴ ἀδίκει.  
 [273] [Κύκλωψ]: ψεύδεσθ'· ἔγωγε τῷδε τοῦ Ῥαδαμάνθους  
 [274] μᾶλλον πέποιθα καὶ δικαιότερον λέγω.  
 [275] θέλω δ' ἐρέσθαι· πόθεν ἐπλεύσατ', ὦ ξένοι;  
 [276] ποδαποί; τίς ὑμᾶς ἐξεπαίδευσεν πόλις;  
 [277] [Ὀδυσσεύς]: Ἰθακήσιοι μὲν τὸ γένος, Ἰλίου δ' ἄπο,  
 [278] πέρσαντες ἄστρῳ, πνεύμασιν θαλασσίους  
 [279] σὴν γαῖαν ἐξωσθέντες ἤκομεν, Κύκλωψ.  
 [280] [Κύκλωψ]: ἦ τῆς κακίστης οἷ μετήλθεθ' ἀρπαγὰς  
 [281] Ἑλένης Σκαμάνδρου γείτον' Ἰλίου πόλιν;  
 [282] [Ὀδυσσεύς]: οὗτοι, πόνον τὸν δεινὸν ἐξηντηκότες.  
 [283] [Κύκλωψ]: αἰσχρὸν στράτευμά γ', οἵτινες μιᾶς χάριν  
 doch,  
 [284] γυναικὸς ἐξεπλεύσατ' ἐς γαῖαν Φρυγῶν.  
 [285] [Ὀδυσσεύς]: θεοῦ τὸ πρᾶγμα· μηδέν' αἰτιῶ βροτῶν.  
 [286] ἡμεῖς δέ σ', ὦ θεοῦ ποντίου γενναῖε παῖ,  
 [287] ἱκετεύομέν τε καὶ λέγομεν ἐλευθέρως·  
 [288] μὴ τλῆς πρὸς ἄντρα σοι ἐσαφιγμένους φίλους  
 [289] κτανεῖν βορὰν τε δυσσεβῇ θέσθαι γνάθοις·  
 [290] οἷ τὸν σόν, ὦναξ, πατέρ' ἔχειν νεῶν ἔδρας  
 [291] ἐρρυσάμεσθα γῆς ἐν Ἑλλάδος μυχοῖς.  
 [292] ἱερεὺς τ' ἄθραυστος Ταινάρου μένει λιμὴν  
 [293] Μαλέας τ' ἄκροι κευθμῶνες ἢ τε Σουνίου  
 [294] δίας Ἀθάνας σῶς ὑπάργυρος πέτρα  
 [295] Γεραίστιοί τε καταφυγαί· τὰ θ' Ἑλλάδος  
 [296] δύσφρον' ὀνειδίη Φρυξὶν οὐκ ἐδώκαμεν·  
 [297] ὦν καὶ σὺ κοινοῖ· γῆς γὰρ Ἑλλάδος μυχοῦς  
 [298] οἰκεῖς ὑπ' Αἴτνῃ, τῇ πυριστάκτῳ πέτρᾳ.  
 [299] νόμος δὲ θνητοῖς, εἰ λόγους ἀποστρέφῃ,  
 [300] ἱκέτας δέχεσθαι ποντίους ἐφθαρμένους  
 [301] ξένιά τε δοῦναι καὶ πέπλοις ἐπαρκέσαι,  
 [302] οὐκ ἄμφι βουπόροισι πηχθέντας μέλη  
 [303] ὀβελοῖσι νηδὺν καὶ γνάθον πληῖσαι σέθεν.  
 [304] ἄλις δὲ Πριάμου γαῖ' ἐχήρωσ' Ἑλλάδα,  
 [305] πολλῶν νεκρῶν πιοῦσα δοριπετῇ φόνον,  
 [306] ἀλόχους τ' ἀνάνδρους γραῦς τ' ἄπαιδας ὤλεσεν  
 [307] πολιοῦς τε πατέρας. εἰ δὲ τοὺς λελειμμένους  
 [308] σὺ συμπυρώσας δαῖτ' ἀναλώσεις πικράν,  
 [309] ποῖ τρέπεται τις; ἄλλ' ἐμοὶ πιθοῦ, Κύκλωψ·  
 [310] πάρες τὸ μάργον σῆς γνάθου, τὸ δ' εὐσεβὲς  
 [311] τῆς δυσσεβείας ἀνθελοῦ· πολλοῖσι γὰρ  
 [312] κέρδη πονηρὰ ζημίαν ἡμείψατο.  
 [313] [Σιληνός]: παραινέσαι σοι βούλομαι· τῶν γὰρ κρεῶν  
 [314] μηδὲν λίπης τοῦδ', ἦν τε τὴν γλῶσσαν δάκῃς,  
 [315] κομπὸς γενήσῃ καὶ λαλίστατος, Κύκλωψ.  
 [316] [Κύκλωψ]: ὁ πλοῦτος, ἀνθρωπίσκε, τοῖς σοφοῖς θεός,  
 [317] τὰ δ' ἄλλα κόμποι καὶ λόγων εὐμορφίαι.  
 [318] ἄκρας δ' ἐναλίας ἅς καθίδρυται πατὴρ  
 [319] χαίρειν κελεύω· τί τάδε προυστήσω λόγῳ;  
 [320] Ζηνὸς δ' ἐγὼ κεραυνὸν οὐ φρίσσω, ξένε,  
 [321] οὐδ' οἶδ' ὅ τι Ζεὺς ἐστ' ἐμοῦ κρείσσω θεός.



[322] οὐ μοι μέλει τὸ λοιπόν· ὥς δ' οὐ μοι μέλει,  
[323] ἄκουσον. ὅταν ἄνωθεν ὄμβρον ἐκχέῃ,  
[324] ἐν τῇδε πέτρᾳ στέγν' ἔχων σκηνώματα,  
[325] ἢ μόσχον ὀπτὸν ἢ τι θήρειον δάκος  
[326] δαινύμενος, εὖ τέγγων τε γαστέρ' ὑπτίαν,  
[327] ἐπεκπιὼν γάλακτος ἀμφορέα, πέπλον  
[328] κρούω, Διὸς βρονταῖσιν εἰς ἕριν κτυπῶν.  
[329] ὅταν δὲ βορέας χιόνα Θρήκιος χέῃ,  
[330] δοραῖσι θηρῶν σῶμα περιβαλὼν ἐμὸν  
[331] καὶ πῦρ ἀναίθων— χιόνος οὐδέν μοι μέλει.  
[332] ἢ γῆ δ' ἀνάγκη, κἄν θέλῃ κἄν μὴ θέλῃ,  
[333] τίκτουσα ποῖαν τὰμὰ πιαίνει βοτά.  
[334] ἀγῶ οὔτινι θύω πλὴν ἐμοί, θεοῖσι δ' οὔ,  
[335] καὶ τῇ μεγίστῃ, γαστρὶ τῇδε, δαιμόνων.  
[336] ὥς τούμπιεῖν γε κἄμφαγεῖν τοῦφ' ἡμέραν  
[337] Ζεὺς οὔτος ἀνθρώποισι τοῖσι σῶφροσιν,  
[338] λυπεῖν δὲ μηδὲν αὐτόν. οἱ δὲ τοὺς νόμους  
[339] ἔθεντο ποικίλλοντες ἀνθρώπων βίον,  
[340] κλαίειν ἄνωγα· τὴν δ' ἐμὴν ψυχὴν ἐγὼ  
[341] οὐ παύσομαι δρῶν εὖ— κατεσθίων τε σέ.  
[342] ξένιά τε λήψῃ τοιάδ', ὥς ἄμεμπτος ὦ,  
[343] πῦρ καὶ πατρῶον τόνδε λέβητά γ', ὃς ζέσας  
[344] σὴν σάρκα διαφόρητον ἀμφέξει καλῶς.  
[345] ἀλλ' ἔρπετ' εἴσω, τῷ κατ' αὐλῖον θεῷ  
[346] ἵν' ἀμφὶ βωμὸν στάντες εὐωχῇτέ με.  
[347] [Ὀδυσσεύς]: αἰαῖ, πόνους μὲν Τρωικοὺς ὑπεξέδυν  
[348] θαλασσίους τε, νῦν δ' ἐς ἀνδρὸς ἀνοσίου  
[349] γνῶμην κατέσχον ἀλῖμενόν τε καρδίαν.  
[350] ὦ Παλλάς, ὦ δέσποινα Διογενὲς θεά,  
[351] νῦν νῦν ἄρηξον· κρείσσονας γὰρ Ἴλιου  
[352] πόνους ἀφῖγμαι κάπῃ κινδύνου βάθρα.  
[353] σύ τ', ὦ φαεννῶν ἀστέρων οἰκῶν ἔδρας  
[354] Ζεῦ ξένι', ὅρα τάδ'· εἰ γὰρ αὐτὰ μὴ βλέπεις,  
[355] ἄλλως νομίζῃ Ζεὺς τὸ μηδὲν ὦν θεός.

## Chor

### Strophe

[356] [Χορός]: Εὐρείας φάρυγγος, ὦ Κύκλωψ,  
[357] ἀναστόμου τὸ χεῖλος· ὥς ἔτοιμά σοι  
[358] ἐφθὰ καὶ ὅπτα καὶ ἀνθρακιᾶς ἄπο  
[359] χναύειν, βρύκειν,  
[359a] κρεοκοπεῖν μέλη ξένων,  
[360] δασυμάλλω ἐν αἰγίδι κλινομένῳ.

## Mesode

[361] [Χορός]: Μή μοι μὴ προσδίδου·  
[362] μόνος μόνῳ γέμιζε πορθμίδος σκάφος.  
[363] χαιρέτω μὲν αὐλῖς ἄδε,  
[364] χαιρέτω δὲ θυμάτων



[365] ἀποβώμιος ἄν ἔχει θυσίαν  
[366] Κύκλωψ Αἰτναῖος ξενικῶν  
[367] κρεῶν κεχαρμένος βορᾶ.

Antistrophe

[369] [Χορός]: Νηλῆς, ὦ τλᾶμον, ὅστις δωμάτων  
[370] ἐφεστίους ξενικοὺς ἱκτῆρας ἐκθύει δόμων,  
[372] κόπτων βρύκων  
[373] ἐφθά τε δαινύμενος, μυσαροῖσί τ' ὁδοῦσιν  
[374] ἀνθρώπων θέρμ' ἀπ' ἀνθράκων κρέα,  
[374a] [Χορός:] [[Zeile Lost]]  
[374b] Μῆ μοι μὴ προσδίδου·  
[374c] μόνος μόνῳ γέμιζε πορθμίδος σκάφος.  
[374d] χαιρέτω  
μὲν  
αὖλις  
ἄδε,  
[374e]  
  
[374f]  
  
[374g]

Episode

[375] [Ὀδυσσεύς]: ὦ Ζεῦ, τί λέξω, δεῖν' ἰδὼν ἄντρων ἔσω  
[376] κοῦ πιστά, μύθοις εἰκότ', οὐδ' ἔργοις βροτῶν;  
[377] [Χορός]: τί δ' ἔστ', Ὀδυσσεῦ; μῶν τεθοίνονται σέθεν  
[378] φίλους ἐταίρους ἀνοσιώτατος Κύκλωψ;  
[379] [Ὀδυσσεύς]: δισοοὺς γ' ἀθρήσας κάπιβαστάσας χεροῖν,  
[380] οἷ σαρκὸς εἶχον εὐτραφέστατον πάχος.  
[381] [Χορός]: πῶς, ὦ ταλαίπωρ', ἦτε πάσχοντες τάδε;  
[382] [Ὀδυσσεύς]: ἐπεὶ πετραῖαν τήνδ' ἐσέλθομεν χθόνα,  
[383] ἀνέκαυσε μὲν πῦρ πρῶτον, ὑψηλῆς δρυὸς  
[384] κορμοὺς πλατείας ἐσχάρας βαλὼν ἔπι,  
[385] τρισσῶν ἀμαξῶν ὡς ἀγώγιμον βάρος.  
[386] ἔπειτα φύλλων ἐλατίνων χαμαιπετῇ  
[387] ἔστρωσεν εὐνὴν πλησίον πυρὸς φλογί.  
[388] κρατῆρα δ' ἐξέπλησεν ὡς δεκάμφορον,  
[389] μόσχους ἀμέλξας, λευκὸν ἐσχέας γάλα.  
[390] σκύφος τε κισσοῦ παρέθετ' εἰς εὖρος τριῶν  
[391] πήχεων, βάθος δὲ τεσσάρων ἐφαίνετο.  
[392] καὶ χάλκεον λέβητ' ἐπέζεσεν πυρί,  
[393] ὀβελοὺς τ', ἄκρους μὲν ἐγκεκαυμένους πυρί,  
[394] ξεστοὺς δὲ δρεπάνῳ τᾶλλα, παλιούρου κλάδων,  
[395] Αἰτναῖά τε σφαγεῖα πελέκεων γνάθοις.  
[396] ὡς δ' ἦν ἔτοιμα πάντα τῷ θεοστυγεῖ  
[397] Ἄιδου μαγεῖρῳ, φῶτε συμμάρψας δύο

[398] ἔσφαζ' ἑταίρων τῶν ἐμῶν, ῥυθμῶ θ' ἐνὶ  
 [399] τὸν μὲν λέβητος ἐς κύτος χαλκήλατον,  
 [400] τὸν δ' αὖ, τένοντος ἀρπάσας ἄκρου ποδός,  
 [401] παίων πρὸς ὄξυν στόνυχα πετραίου λίθου,  
 [402] ἐγκέφαλον ἐξέρρανε, καὶ καθαρπάσας  
 [403] λάβρω μαχαίρα σάρκας ἐξώπτα πυρί  
 [404] τὰ δ' ἐς λέβητ' ἐφῆκεν ἔψεσθαι μέλη  
 [405] ἐγὼ δ' ὁ τλήμων δάκρυ' ἀπ' ὀφθαλμῶν χέων  
 [406] ἐχριμπτόμην Κύκλωπι κάδιακόνουν·  
 [407] ἄλλοι δ' ὅπως ὄρνιθες ἐν μυχοῖς πέτρας  
 [408] πτήξαντες εἶχον, αἶμα δ' οὐκ ἐνῆν χροῖ.  
 [409] ἐπεὶ δ' ἑταίρων τῶν ἐμῶν πλησθεῖς βορᾶς  
 [410] ἀνέπεσε, φάρυγος αἰθέρ' ἐξεῖς βαρύν,  
 [411] ἐσῆλθέ μοί τι θεῖον· ἐμπλήσας σκύφος  
 [412] Μάρωνος αὐτῷ τοῦδε προσφέρω πιεῖν,  
 [413] λέγων τάδ'· ὦ τοῦ ποντίου θεοῦ Κύκλωψ,  
 [414] σκέψαι τόδ' οἶον Ἑλλὰς ἀμπέλων ἄπο  
 [415] θεῖον κομίζει πῶμα, Διονύσου γάνος.  
 [416] ὃ δ' ἔκπλεως ὦν τῆς ἀναισχύντου βορᾶς  
 [417] ἐδέξατ' ἔσπασέν τ' ἄμυστιν ἐλκύσας  
 [418] κἀπήνεσ' ἄρας χεῖρα· φίλτατε ξένων,  
 [419] καλὸν τὸ πῶμα δαιτὶ πρὸς καλῇ δίδως.  
 [420] ἡσθέντα δ' αὐτὸν ὡς ἐπρησθόμην ἐγώ,  
 [421] ἄλλην ἔδωκα κύλικα, γινώσκων ὅτι  
 [422] τρώσει νιν οἶνος καὶ δίκην δώσει τάχα.  
 [423] καὶ δὴ πρὸς ῥοδὰς εἶρπ'. ἐγὼ δ' ἐπεγχεῶν  
 [424] ἄλλην ἐπ' ἄλλῃ σπλάγχν' ἐθέρμαινον ποτῶ.  
 [425] ἄδεῖ δὲ παρὰ κλαίουσι συνναύταις ἐμοῖς  
 [426] ἄμουσ', ἐπηχεῖ δ' ἄντρον. ἐξελθὼν δ' ἐγὼ  
 [427] σιγῇ. σὲ σῶσαι κἄμ', ἐὰν βούλῃ, θέλω.  
 [428] ἀλλ' εἵπατ' εἵτε χρήζετ' εἵτ' οὐ χρήζετε  
 [429] φεύγειν ἄμεικτον ἄνδρα καὶ τὰ Βακχίου  
 [430] ναίειν μέλαθρα Δαναίδων νυμφῶν μέτα.  
 [431] ὁ μὲν γὰρ ἔνδον σὸς πατήρ τάδ' ἦνεσεν.  
 [432] ἀλλ' ἀσθενὴς γὰρ κάποκερδαίνων ποτοῦ,  
 [433] ὥσπερ πρὸς ἱξῶ τῇ κύλικι λελημμένος  
 [434] πτέρυγας ἀλύει· σὺ δέ— νεανίας γὰρ εἶ—  
 [435] σώθητι μετ' ἐμοῦ καὶ τὸν ἀρχαῖον φίλον  
 [436] Διόνυσον ἀνάλαβ', οὐ Κύκλωπι προσφερῇ.  
 [437] [Χορός]: ὦ φίλτατ', εἰ γὰρ τήνδ' ἴδοιμεν ἡμέραν,  
 [438] Κύκλωπος ἐκφυγόντες ἀνόσιον κάρα.  
 [439] ὥς διὰ μακροῦ γε τὸν σίφωνα τὸν φίλον  
 [440] χρηρεύομεν. —τὸν δ' οὐκ ἔχομεν κατ' αὖ φαγεῖν.  
 [441] [Ὀδυσσεύς]: ἄκουε δὴ νυν ἦν ἔχω τιμωρίαν  
 [442] θηρὸς πανούργου σῆς τε δουλείας φυγῆν.  
 [443] [Χορός]: λέγ', ὡς Ἀσιάδος οὐκ ἂν ἦδιον ψόφον  
 [444] κιθάρας κλύοιμεν ἢ Κύκλωπ' ὀλωλότα.  
 [445] [Ὀδυσσεύς]: ἐπὶ κῶμον ἔρπειν πρὸς κασιγνήτους θέλει  
 [446] Κύκλωπας ἡσθεῖς τῷδε Βακχίου ποτῶ.  
 [447] [Χορός]: ξυνῆκ'· ἔρημον ξυλλαβὼν δρυμοῖσιν νιν  
 [448] σφάξαι μενοιᾶς, ἢ πετρῶν ὦσαι κάτω.  
 [449] [Ὀδυσσεύς]: οὐδὲν τοιοῦτον· δόλιος ἢ 'πιθυμία.

[450] [Χορός]: πῶς δαί; σοφόν τοί σ' ὄντ' ἀκούομεν πάλαι.  
 [451] [Ὀδυσσεύς]: κῶμου μὲν αὐτὸν τοῦδ' ἀπαλλάξαι, λέγων  
 [452] ὥς οὐ Κύκλωψι πῶμα χρὴ δοῦναι τόδε,  
 [453] μόνον δ' ἔχοντα βίον ἡδέως ἄγειν.  
 [454] ὅταν δ' ὑπνώσῃ Βακχίου νικώμενος  
 [455] ἄκρεμων ἐλαίας ἔστιν ἐν δόμοισί τις,  
 [456] ὃν φασγάνῳ ἔγωγε τῷδ' ἀποξύνας ἄκρον,  
 [457] ἐς πῦρ καθήσω· κᾶθ', ὅταν κεκαυμένον  
 [458] ἴδω νιν, ἄρας θερμὸν ἐς μέσῃ βαλῶ  
 [459] Κύκλωπος ὄψιν, ὅμμα τ' ἐκτήξω πυρί.  
 [460] ναυπηγίαν δ' ὥσεί τις ἀρμόζων ἀνὴρ  
 [461] διπλοῖν χαλινοῖν τρύπανον κωπηλατεῖ,  
 [462] οὕτω κυκλώσω δαλὸν ἐν φασφόρῳ  
 [463] Κύκλωπος ὄψει καὶ συναυανῶ κόρας.  
 [464] [Χορός]: ἰοὺ ἰοὺ,  
 [465] γέγηθα, μαινόμεσθα τοῖς εὐρήμασιν.  
 [466] [Ὀδυσσεύς]: κᾶπειτα καὶ σὲ καὶ φίλους γέροντά τε  
 [467] νεὼς μελαίνης κοῖλον ἐμβήσας σκάφος  
 [468] διπλαῖσι κώπαις τῆσδ' ἀποστελῶ χθονός.  
 [469] [Χορός]: ἔστ' οὖν ὅπως ἂν ὥσπερ εἰ σπονδῆς θεοῦ  
 [470] κἀγὼ λαβοίμην τοῦ τυφλοῦντος ὀμματα  
 [471] δαλοῦ; φόνου γὰρ τοῦδε κοινωνεῖν θέλω.  
 [472] [Ὀδυσσεύς]: δεῖ γοῦν· μέγας γὰρ δαλός· οὗ ξυλληπτέον.  
 [473] [Χορός]: ὥς κἂν ἀμαξῶν ἑκατὸν ἀραίμην βάρος,  
 [474] εἰ τοῦ Κύκλωπος τοῦ κακῶς ὀλουμένου  
 [475] ὀφθαλμὸν ὥσπερ σφηκιὰν ἐκθύψομεν.  
 [476] [Ὀδυσσεύς]: σιγᾶτε νῦν· δόλον γὰρ ἐξεπίστασαι·  
 [477] χῶταν κελεύω, τοῖσιν ἀρχιτέκτοσι  
 [478] πεῖθεσθ'. ἐγὼ γὰρ ἄνδρας ἀπολιπὼν φίλους  
 [479] τοὺς ἔνδον ὄντας οὐ μόνος σωθήσομαι.  
 [480] καίτοι φύγοιμ' ἄν, κἀκβέβηκ' ἄντρον μυχῶν·  
 [481] ἀλλ' οὐ δίκαιον ἀπολιπόντ' ἐμοὺς φίλους,  
 [482] ζῆν οἷσπερ ἦλθον δεῦρο, σωθῆναι μόνον.

## Chor

### Anapästes

[483] [Χορός]: ἄγε, τίς πρῶτος, τίς δ' ἐπὶ πρώτῳ  
 [484] ταχθεὶς δαλοῦ κώπην ὀχμάσας  
 [485] Κύκλωπος ἔσω βλεφάρων ὥσας  
 [486] λαμπρὰν ὄψιν διακναίσει;  
 [487] σίγα σίγα. καὶ δὴ μεθύων  
 [488] ἄχαριν κέλαδον μουσιζόμενος  
 [490] σκαιὸς ἀπῶδός καὶ κλαυσόμενος  
 [491] χωρεῖ πετρίνων ἔξω μελάρων  
 [492] φέρε νιν κώμοις παιδεύσωμεν  
 [493] τὸν ἀπαίδευτον·  
 [494] πάντως μέλλει τυφλὸς εἶναι.

## Strophe 1

[495] [Ἡμιχ. Χορός]: μάκαρ ὅστις εὐιάζει  
[496] βοτρώων φίλαισι πηγαῖς  
[497] ἐπὶ κῶμον ἐκπετασθεῖς,  
[498] φίλον ἄνδρ' ὑπαγκαλίζων  
[499] ἐπὶ δεμνίοις τε ξανθὸν  
[500] χλιδανῆς ἔχων ἑταίρας  
[501] μυρόχριστος λιπαρὸν βό  
[502] στρυχον, αὐδᾶ δέ· Θύραν τίς οἷξει μοι;

## Strophe 2

[503] [Κύκλωψ]: παπαπᾶ· πλέως μὲν οἴνου,  
[504] γάνυμαι δὲ δαιτὸς ἥβη,  
[505] σκάφος ὀλκὰς ὥς γεμισθεῖς  
[506] ποτὶ σέλμα γαστρὸς ἄκρας.  
[507] ὑπάγει μ' ὁ χόρτος εὐφρων  
[508] ἐπὶ κῶμον ἦρος ὥραις  
[509] ἐπὶ Κύκλωπας ἀδελφούς.  
[510] φέρε μοι, ξεῖνε, φέρ', ἄσκον ἔνδος μοι.

## Strophe 3

[511] [Χορός]: καλὸν ὄμμασιν δεδορκῶς  
[512] Καλὸς ἐκπερᾶ μελάθρων.  
[513] —παπαπᾶ· φιλεῖ τις ἡμᾶς. –  
[514] λύχνα δ' ἀμμένον δαῖτα σὸν  
[515] χροά χῶς τέρπεινα νύμφα  
[516] δροσερῶν ἔσωθεν ἄντρων.  
[517] στεφάνων δ' οὐ μία χροιά  
[518] περὶ σὸν κρᾶτα τάχ' ἐξομιλήσει.

## Episode

[519] [Ὀδυσσεύς]: Κύκλωψ, ἄκουσον· ὡς ἐγὼ τοῦ Βακχίου  
[520] τούτου τρίβων εἴμ', ὃν πιεῖν ἔδωκά σοι.  
[521] [Κύκλωψ]: ὁ Βάκχιος δὲ τίς θεὸς νομίζεται;  
[522] [Ὀδυσσεύς]: μέγιστος ἀνθρώποισιν ἐς τέρψιν βίου.  
[523] [Κύκλωψ]: ἐρυγγάνω γοῦν αὐτὸν ἠδέως ἐγώ.  
[524] [Ὀδυσσεύς]: τοῖόςδ' ὁ δαίμων· οὐδένα βλάπτει βροτῶν.  
[525] [Κύκλωψ]: θεὸς δ' ἐν ἄσκῳ πῶς γέγηθ' οἴκους ἔχων;  
[526] [Ὀδυσσεύς]: ὅπου τιθῇ τις, ἐνθάδ' ἐστὶν εὐπετής.  
[527] [Κύκλωψ]: οὐ τοὺς θεοὺς χρὴ σῶμ' ἔχειν ἐν δέρμασιν.  
[528] [Ὀδυσσεύς]: τί δ', εἴ σε τέρπει γ'; ἢ τὸ δέρμα σοι πικρόν;  
[529] [Κύκλωψ]: μισῶ τὸν ἄσκον· τὸ δὲ ποτὸν φιλῶ τόδε.  
[530] [Ὀδυσσεύς]: μένων νυν αὐτοῦ πῖνε κεῦθύμει, Κύκλωψ.  
[531] [Κύκλωψ]: οὐ χρὴ μ' ἀδελφοῖς τοῦδε προσδοῦναι ποτοῦ;  
[532] [Ὀδυσσεύς]: ἔχων γὰρ αὐτὸς τιμιώτερος φανῇ.  
[533] [Κύκλωψ]: διδοὺς δὲ τοῖς φίλοισι χρησιμώτερος.  
[534] [Ὀδυσσεύς]: πυγμὰς ὁ κῶμος λοιδορόν τ' ἔριν φιλεῖ.  
[535] [Κύκλωψ]: μεθύω μέν, ἔμπας δ' οὔτις ἂν ψαύσειέ μου.  
[536] [Ὀδυσσεύς]: ὦ τᾶν, πεπωκότ' ἐν δόμοισι χρὴ μένειν.

[537] [Κύκλωψ]: ἡλίθιος ὅστις μὴ πῶν κῶμον φιλεῖ.

[538] [Ὀδυσσεύς]: ὃς δ' ἂν μεθυσθεῖς γ' ἐν δόμοις μείνῃ, σοφός.

[539] [Κύκλωψ]: τί δρῶμεν, ὦ Σιληνέ; σοὶ μένειν δοκεῖ;

[540] [Σιληνός]: δοκεῖ. τί γὰρ δεῖ συμποτῶν ἄλλων, Κύκλωψ;

[541] [Κύκλωψ]: καὶ μὴν λαχνῶδές τ' οὔδας ἀνθηρᾶς χλόης . . .

[542] [Σιληνός]: καὶ πρὸς γε θάλλπος ἡλίου πίνειν καλόν.

[543] κλίθητί νῦν μοι πλευρὰ θεῖς ἐπὶ χθονός.

[544] [Κύκλωψ]: ἰδοῦ.

[545] τί δῆτα τὸν κρατῆρ' ὀπισθέ μου τίθης;

[546] [Σιληνός]: ὥς μὴ παριῶν τις καταβάλλῃ.

[546b] [Κύκλωψ]: πίνειν μὲν οὔν

[547] κλέπτων σὺ βούλῃ· κάτθες αὐτὸν ἐς μέσον.

[548] σὺ δ', ὦ ξέν', εἰπὲ τοῦνομ' ὅ τι σε χρὴ καλεῖν.

[549] [Ὀδυσσεύς]: Οὔτιν· χάριν δὲ τίνα λαβῶν σ' ἐπαινέσω;

[550] [Κύκλωψ]: πάντων σ' ἐταίρων ὕστερον θοινάσομαι.

[551] [Σιληνός]: καλόν γε τὸ γέρας τῷ ξένῳ δίδως, Κύκλωψ.

[552] [Κύκλωψ]: οὗτος, τί δρᾷς; τὸν οἶνον ἐκπίνεις λάθρα;

[553] [Σιληνός]: οὐκ, ἀλλ' ἔμ' οὗτος ἔκυσεν, ὅτι καλὸν βλέπω.

[554] [Κύκλωψ]: κλαύσῃ, φιλῶν τὸν οἶνον οὐ φιλοῦντά σε.

[555] [Σιληνός]: ναὶ μὰ Δί', ἐπεὶ μού φησ' ἐρᾶν ὄντος καλοῦ.

[556] [Κύκλωψ]: ἔγχει, πλέων δὲ τὸν σκύφον. δίδου μόνον.

[557] [Σιληνός]: πῶς οὔν κέκραται; φέρε διασκεψώμεθα.

[558] [Κύκλωψ]: ἀπολεῖς· δὸς οὕτως.

[558b] [Σιληνός]: ναὶ μὰ Δί' οὐ πρὶν ἂν γέ σε

[559] στέφανον ἴδω λαβόντα γεύσωμαί τ' ἔτι . . .

[560] [Κύκλωψ]: ὦ οἰνοχόος ἄδικος.

[560b] [Σιληνός]: οὐ μὰ Δί', ἀλλ' ὦ οἶνος γλυκύς.

[561] ἀπομυκτέον δέ σοί ἐστιν ὥς λήψῃ πιεῖν.

[562] [Κύκλωψ]: ἰδοῦ, καθαρὸν τὸ χεῖλος αἱ τρίχες τέ μου.

[563] [Σιληνός]: θεός νυν τὸν ἀγκῶν' εὐρύθμως, κᾶτ' ἔκπιε,

[564] ὥσπερ μ' ὀρᾷς πίνοντα— χῶσπερ οὐκ ἐμέ.

[565] [Κύκλωψ]: ἄ ἄ, τί δράσεις;

[565b] [Σιληνός]: ἡδέως ἡμύστισα.

[566] [Κύκλωψ]: λάβ', ὦ ξέν', αὐτὸς οἰνοχόος τέ μοι γενοῦ.

[567] [Ὀδυσσεύς]: γινώσκεται γοῦν ἡ ἄμπελος τήμῃ χερσί.

[568] [Κύκλωψ]: φέρ' ἔγχεόν νυν.

[568b] [Ὀδυσσεύς]: ἔγχέω, σίγα μόνον.

[569] [Κύκλωψ]: χαλεπὸν τόδ' εἶπας, ὅστις ἂν πίνῃ πολύν.

[570] [Ὀδυσσεύς]: ἰδοῦ λαβῶν ἔκπιθι καὶ μηδὲν λίπης.

[571] συνεκθανεῖν δὲ σπῶντα χρὴ τῷ πώματι.

[572] [Κύκλωψ]: παπαῖ, σοφόν γε τὸ ξύλον τῆς ἀμπέλου.

[573] [Ὀδυσσεύς]: κἄν μὲν σπάσης γε δαιτὶ πρὸς πολλῇ πολύν,

[574] τέγξας ἄδιψον νηδύν, εἰς ὕπνον βαλεῖ,

[575] ἦν δ' ἐλλίπης τι, ξηρανεῖ σ' ὁ Βάκχιος.

[576] [Κύκλωψ]: ἰοῦ ἰοῦ,

[577] ὥς ἐξένευσα μόγις· ἄκρατος ἡ χάρις.

[578] ὁ δ' οὐρανός μοι συμμεμιγμένος δοκεῖ

[579] τῇ γῇ φέρεσθαι, τοῦ Διὸς τε τὸν θρόνον

[580] λεύσσω, τὸ πᾶν τε δαιμόνων ἀγνὸν σέβας.

[581] —οὐκ ἂν φιλήσαιμ' — αἱ Χάριτες πειρῶσί με. —

[582] ἄλις Γανυμήδην τόνδ' ἔχων ἀναπαύσομαι.

[583] κάλλιστα, νῆ τὰς Χάριτας. —ἥδομαι δέ πως

[584] τοῖς παιδικοῖσι μάλλον ἢ τοῖς θήλεσιν.  
[585] [Σιληνός]: ἐγὼ γὰρ ὁ Διὸς εἰμι Γανυμήδης, Κύκλωψ;  
[586] [Κύκλωψ]: ναὶ μὰ Δί', ὃν ἀρπάζω γ' ἐγὼ 'κ τοῦ Δαρδάνου.  
[587] [Σιληνός]: ἀπόλωλα, παῖδες· σχέτλια πείσομαι κακά.  
[588] [Κύκλωψ]: μέμφη τὸν ἐραστὴν κάντρυφᾶς πεπωκότι;  
[589] [Σιληνός]: οἴμοι· πικρότατον οἶνον ὄψομαι τάχα.  
[590] [Ὀδυσσεύς]: ἄγε δῆ, Διονύσου παῖδες, εὐγενῇ τέκνα,  
[591] ἔνδον μὲν ἀνὴρ· τῷ δ' ὕπνῳ παρειμένος  
[592] τάχ' ἐξ ἀναιδοῦς φάρυγος ὠθήσει κρέα.  
[593] δαλὸς δ' ἔσωθεν αὐλίων ὠθεῖ καπνὸν  
[594] παρευτρέπεται· κούδεν ἄλλο πλὴν πυροῦν  
[595] Κύκλωπος ὄψιν· ἀλλ' ὅπως ἀνὴρ ἔση.  
[596] [Χορός]: πέτρας τὸ λῆμα κἀδάμαντος ἔξομεν.  
[597] χώρει δ' ἐς οἴκους, πρὶν τι τὸν πατέρα παθεῖν  
[598] ἀπάλαμνον· ὥς σοι τάνθάδ' ἐστὶν εὐτρεπῇ.  
[599] [Ὀδυσσεύς]: Ἥφαιστ', ἄναξ Αἰτναῖε, γείτονος κακοῦ  
[600] λαμπρὸν πυρώσας ὅμμ' ἀπαλλάχθηθ' ἄπαξ,  
[601] σύ τ', ὦ μελαίνης Νυκτὸς ἐκπαίδευμ', ὤπνε,  
[602] ἄκρατος ἐλθὲ θηρὶ τῷ θεοστυγεῖ,  
[603] καὶ μὴ 'πὶ καλλίστοισι Τρωικοῖς πόνοις  
[604] αὐτόν τε ναύτας τ' ἀπολέσῃτ' Ὀδυσσέα  
[605] ὑπ' ἀνδρός, ὃ θεῶν οὐδὲν ἢ βροτῶν μέλει.  
[606] ἢ τὴν τύχην μὲν δαίμον' ἡγεῖσθαι χρεῶν,  
[607] τὰ δαιμόνων δὲ τῆς τύχης ἐλάσσονα.

## Lyrik

[608] [Χορός]: λήψεται τὸν τράχηλον  
[609] ἐντόνως ὁ καρκίνος  
[610] τοῦ ξενοδοιτυμόνος· πυρὶ γὰρ τάχα  
[611] φωσφόρους ὀλεῖ κόρας.  
[612] ἦδη  
[613] δαλὸς ἠνθρακωμένος  
[615] κρύπτεται ἐς σποδιάν, δρυὸς ἄσπετον  
[616] ἔρνος· ἀλλ' ἴτω Μάρων·  
[616a] πρᾶσσέτω·  
[617] μαινομένου 'ξελέτω βλέφαρον Κύ  
Ky  
[618] κλωπος, ὥς πῖη κακῶς.  
[619] κάγῳ  
[620] τὸν φιλοκισσοφόρον Βρόμιον πο  
po  
[621] θεινὸν εἰσιδεῖν θέλω,  
[622] Κύκλω  
Kykliō  
[622a] πος λιπῶν ἐρημίαν·  
pos  
[623] ἄρ' ἐς τοσόνδ' ἀφίξομαι;  
[624] [Ὀδυσσεύς]: σιγᾶτε πρὸς θεῶν, θῆρες, ἡσυχάζετε,  
[625] συνθέντες ἄρθρα στόματος· οὐδὲ πνεῖν ἐῷ,  
[626] οὐ σκαρδαμύσσειν οὐδὲ χρέμπεσθαί τινα,  
[627] ὥς μὴ 'ξεγερθῇ τὸ κακόν, ἔστ' ἂν ὄμματος  
[628] ὄψις Κύκλωπος ἐξαμιλληθῇ πυρί.  
[629] [Χορός]: σιγῶμεν ἐγκάψαντες αἰθέρα γνάθοις.

[630] [Ὀδυσσεύς]: ἄγε νυν ὅπως ἄψεσθε τοῦ δαλοῦ χεροῖν  
 [631] ἔσω μολόντες· διάπυρος δ' ἐστὶν καλῶς.  
 [632] [Χορός]: οὐκοῦν σὺ τάξεις οὔστινας πρώτους χρεῶν  
 [633] καυτὸν μοχλὸν λαβόντας ἐκκάειν τὸ φῶς  
 [634] Κύκλωπος, ὥς ἂν τῆς τύχης κοινώμεθα;  
 [635] [Χορός Α]: ἡμεῖς μέν ἐσμεν μακροτέρω πρὸ τῶν θυρῶν  
 [636] ἐστῶτες ὠθεῖν ἐς τὸν ὀφθαλμὸν τὸ πῦρ.  
 [637] [Χορός Β]: ἡμεῖς δὲ χωλοὶ γ' ἄρτίως γεγενήμεθα.  
 [638] [Χορός Γ]: ταὐτὸν πεπόνθατ' ἄρ' ἐμοί· τοὺς γὰρ πόδας  
 [639] ἐστῶτες ἐσπάσθημεν οὐκ οἶδ' ἐξ ὅτου.  
 [640] [Ὀδυσσεύς]: ἐστῶτες ἐσπάσθητε;  
 [640b] [Χορός Δ]: καὶ τά γ' ὄμματα  
 [641] μέστ' ἐστὶν ἡμῖν κόνεος ἢ τέφρας ποθέν.  
 [642] [Ὀδυσσεύς]: ἄνδρες πονηροὶ κούδεν οἶδε σύμμαχοι.  
 [643] [Χορός]: ὅτι τὴν νῶτον τὴν ῥάχιν τ' οἰκτίρομεν  
 [644] καὶ τοὺς ὀδόντας ἐκβαλεῖν οὐ βούλομαι  
 [645] τυπτόμενος, αὕτη γίγνεται πονηρία;  
 [646] ἀλλ' οἶδ' ἐπώδῃν Ὀρφέως ἀγαθὴν πάνυ,  
 [647] ὥς αὐτόματον τὸν δαλὸν ἐς τὸ κρανίον  
 [648] στεῖχονθ' ὑφάπτειν τὸν μονῶπα παῖδα γῆς.  
 [649] [Ὀδυσσεύς]: πάλαι μὲν ἦδη σ' ὄντα τοιοῦτον φύσει,  
 [650] νῦν δ' οἶδ' ἄμεινον. τοῖσι δ' οἰκέοις φίλοις  
 [651] χρῆσθαι μ' ἀνάγκη. χειρὶ δ' εἰ μηδὲν σθένεις,  
 [652] ἀλλ' οὖν ἐπεγκέλευέ γ', ὥς εὐψυχίαν  
 [653] φίλων κελευσμοῖς τοῖσι σοῖς κτησώμεθα.  
 [654] [Χορός]: δράσω τάδ'. ἐν τῷ Καρὶ κινδυνεύσομεν.  
 [655] κελευσμάτων δ' ἕκατι τυφέσθω Κύκλωψ.

## Lyrik

[656] [Χορός]: ἰὼ ἰώ· γενναιότατ' ὦ  
 [657] θεῖτε σπεύδετ'. ἐκκαίετε τὰν ὀφρὺν  
 [658] θηρὸς τοῦ ξενοδαίτα  
 [659] τυφέτω, καιέτω  
 [660] τὸν Αἴτνας μηλονόμον.  
 [661] τórνευ', ἔλκε, μή σ' ἐξοδυνηθεῖς  
 [662] δράση τι μάταιον.  
 [663] [Κύκλωψ]: ὦμοι, κατηνθρακώμεθ' ὀφθαλμοῦ σέλας.  
 [664] [Χορός]: καλὸς γ' ὁ παιάν· μέλπε μοι τόνδ', ὦ Κύκλωψ.  
 [665] [Κύκλωψ]: ὦμοι μάλ', ὥς ὑβρίσμεθ', ὥς ὀλώλαμεν.  
 [666] ἀλλ' οὔτι μὴ φύγητε τῆσδ' ἕξω πέτρας  
 [667] χαίροντες, οὐδὲν ὄντες· ἐν πύλαισι γὰρ  
 [668] σταθεῖς φάραγγος τάσδ' ἐναρμόσω χέρας.  
 [669] [Χορός]: τί χρῆμ' αὐτεῖς, ὦ Κύκλωψ;  
 [669b] [Κύκλωψ]: ἀπαλόμεν.  
 [670] [Χορός]: αἰσχρὸς γε φαίνῃ.  
 [670b] [Κύκλωψ]: κἀπὶ τοῖσδέ γ' ἄθλιος.  
 [671] [Χορός]: μεθύων κατέπεσες ἐς μέσους τοὺς ἄνθρακας;  
 [672] [Κύκλωψ]: Οὐτίς μ' ἀπώλεσ'.  
 [672b] [Χορός]: οὐκ ἄρ' οὐδεὶς ἠδίκηι.  
 [673] [Κύκλωψ]: Οὐτίς με τυφλοῖ βλέφαρον.  
 [673b] [Χορός]: οὐκ ἄρ' εἶ τυφλός.



[674] [Κύκλωψ]: ὥς δὴ σύ—

[674b] [Χορός]: καὶ πῶς σ' οὔτις ἄν **θείη τυφλόν;**

[675] [Κύκλωψ]: **σκώπτεις.** ὁ δ' Οὔτις ποῦ 'στιν;

[675b] [Χορός]: οὐδαμοῦ, **Κύκλωψ.**

[676] [Κύκλωψ]: ὁ **ξένος,** ἴν' ὀρθῶς **ἐκμάθης,** μ' ἀπώλεσεν,

[677] ὁ **μιαρὸς,** ὃς μοι **δοῦς** τὸ πῶμα κατέκλυσεν.

[678] [Χορός]: **δεινὸς** γὰρ **οἶνος** καὶ **παλαίεσθαι βαρὺς.**

[679] [Κύκλωψ]: πρὸς **θεῶν,** **πεφεύγας** ἢ **μένουσ'** ἔσω **δόμων;**

[680] [Χορός]: οὔτοι **σιωπῇ** τὴν **πέτρην** ἐπήλυγα

[681] **λαβόντες** ἐστήκασιν.

[681b] [Κύκλωψ]: ποτέρας τῆς **χερός;**

[682] [Χορός]: ἐν **δεξιᾷ** σου.

[682b] [Κύκλωψ]: ποῦ;

[682c] [Χορός]: πρὸς αὐτῇ τῇ **πέτρᾳ.**

[683] **ἔχεις;**

[683b] [Κύκλωψ]: **κακόν** γε πρὸς **κακῷ·** τὸ **κρανίον**

[684] **παίσας** κατέαγα.

[684b] [Χορός]: καί σε **διαφεύγουσί** γε.

[685] [Κύκλωψ]: οὐ τῇδ'· ἐπεὶ τῇδ' **εἶπας;**

[685b] [Χορός]: οὔ· ταύτη **λέγω.**

[686] [Κύκλωψ]: πῇ γάρ;

[686b] [Χορός]: **περιάγου,** κεῖσε, πρὸς **τάριστερά.**

[687] [Κύκλωψ]: οἴμοι **γελῶμαι·** **κερτομεῖτέ** μ' ἐν **κακοῖς.**

[688] [Χορός]: ἀλλ' οὐκέτ', ἀλλὰ πρόσθεν οὗτός **ἐστί** σου.

[689] [Κύκλωψ]: ὦ **παγκάκιστε,** ποῦ ποτ' **εἶ;**

[689b] [Ὀδυσσεύς]: τηλοῦ σέθεν

[690] **φυλακαῖσι** φρουρῶ **σῶμ'** Ὀδυσσέως τόδε.

[691] [Κύκλωψ]: πῶς **εἶπας;** ὄνομα **μεταβαλὼν καινὸν** λέγεις.

[692] [Ὀδυσσεύς]: ὅπερ γ' ὁ **φύσας** ὠνόμαζ' Ὀδυσσέα.

[693] **δώσειν** δ' ἔμελλες **ἀνοσίῳ** δαιτὸς δίκας·

[694] **κακῶς** γὰρ ἂν **Τροίαν** γε **διεπυρσάμην**

[695] εἰ μὴ σ' **ἐταίρων** φόνον **ἐτιμωρησάμην.**

[696] [Κύκλωψ]: αἰαῖ· **παλαιὸς** χρησμὸς **ἐκπεραίνεται.**

[697] **τυφλὴν** γὰρ ὄψιν ἐκ σέθεν **σχήσειν** μ' ἔφη

[698] **Τροίας** **ἀφορμηθέντος.** ἀλλὰ καὶ σέ τοι

[699] **δίκας** ὑφέξειν ἀντὶ τῶνδ' **ἐθέσπισεν,**

[700] **πολὺν** **θαλάσση** χρόνον **ἐναιωρούμενον.**

[701] [Ὀδυσσεύς]: **κλαίειν** σ' ἄνωγα· καὶ **δέδραχ'** ὅπερ λέγεις.

[702] **ἐγὼ** δ' ἐπ' **ἄκτὰς** **εἶμι** καὶ **νεῶς** **σκάφος**

[703] **ἦσω** 'πὶ **πόντον** **Σικελὸν** ἕς τ' **ἐμὴν** **πάτραν.**

[704] [Κύκλωψ]: οὐ δῆτ', ἐπεὶ σε τῇσδ' **ἀπορρήξας** **πέτρας**

[705] αὐτοῖσι **συνναύταισι** **συντρίψω** **βαλῶν.**

[706] ἄνω δ' ἐπ' **ὄχθον** **εἶμι,** καίπερ ὦν **τυφλός,**

[707] δι' **ἀμφιτρῆτος** τῇσδε **προσβαίνων** **ποδί.**

[708] [Χορός]: ἡμεῖς δὲ **συνναῦταί** γε τοῦδ' Ὀδυσσέως

[709] **όντες** τὸ **λοιπὸν** **Βακχίῳ** **δουλεύσομεν.**